



PARLAMENT EWROPEW

2009 - 2014

Kumitat għas-Suq Intern u l-Harsien tal-Konsumatur

2011/2107(INI)

14.7.2011

OPINJONI

tal-Kumitat għas-Suq Intern u l-Harsien tal-Konsumatur

għall-Kumitat għall-Industrija, ir-Riċerka u l-Energija

dwar il-Green Paper: Il-bidla ta' Sfidi f'Opportunitajiet: Lejn Qafas Strategiku Komuni għall-finanzjament tar-Riċerka u l-Innovazzjoni tal-UE"
(2011/2107(COM))

Rapporteur għal opinjoni: Lara Comi

PA_NonLeg

SUĠĠERIMENTI

Il-Kumitat għas-Suq Intern u l-Harsien tal-Konsumatur jistieden lill-Kumitat għall-Industrija, ir-Riċerka u l-Enerġija, bħala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Jitlob għall-Qafas Strateġiku Komuni biex ikun koerenti mal-politika industrijali u biex tithegġeg il-koordinazzjoni bejn ir-riċerka u programmi ta' innovazzjoni u l-fondi ta' koeżjoni mhux imma b'detriment għar-riżorsi allokatati għall-fondi;
2. Huwa tal-opinjoni li fir-Riċerka u l-Innovazzjoni l-Unjoni Ewropea qed taqa' lura wara ekonomiji ikbar bħall-Istati Uniti tal-Amerika u l-Ġappun, kif ukoll dawk emergenti kbar bħaċ-Ċina; għalhekk ihegġeg lill-Kummissjoni biex tipproponi Qafas Strateġiku Komuni li għandu jiżgura li l-fondi tal-UE għar-riċerka u l-innovazzjoni jiġu utilizzati b'mod effettiv; iqs li approċċ iktar integrat huwa meħtieġ biex jiġu żviluppati iktar l-edukazzjoni, ir-riċerka u l-innovazzjoni u biex jinkiseb l-għan tal-investment ta' 3% tal-PGD fuq ir-riċerka u l-iżvilupp;
3. Jitlob biex il-Qafas Strateġiku Komuni jkollu effett fuq is-simplifikazzjoni amministrattiva permezz tal-iżvilupp ta' sett iktar standardizzat ta' regoli li jkopru l-partecipanti kollha fil-programmi tar-riċerka u l-innovazzjoni fl-UE; jaqbel mal-Kummissjoni li l-istandards Ewropej huma pass importanti biex ir-riżultati tar-riċerka jittressqu lejn is-suq u għall-validazzjoni tat-teknoloġiji u li jista' jkollhom dan ir-rwol ewlieni biss jekk iżommu l-pass mal-iżvilupp tat-teknoloġiji u ċ-ċikli tal-iżvilupp tal-prodotti li huma dejjem iktar veloċi;
4. Jenfasizza r-rwol li l-istandardizzazzjoni jista' jkollha fil-promozzjoni tar-riċerka u l-innovazzjoni billi tkun ta' kontribut għall-kompetittività u toffri sigurtà akbar lill-konsumaturi; għalhekk jitlob li tinghata importanza lill-istandardizzazzjoni biex din tkun wiehed mill-kriterji ta' valutazzjoni tal-proġetti;
5. Jemmen li l-innovazzjoni u l-kreattività huma essenzjali għall-irkupru ekonomiku u li l-importanza li l-iskoperti xjentifiċi u teknoloġiċi jiġu kkonvertiti f'prodotti u servizzi godda ma tistax tiġi stmata inqas minn kemm support; jistenna li jiġu allokatati biżżejjed fondi u investimenti godda sabiex jinholq suq uniku ġenwin għall-għarfien li jattira iktar negozji u imprendituri li huma favur l-innovazzjoni, jinholqu impjiegi godda b'valur miżjud għoli u jiġu indirizzati l-isfidi soċjali ewlenin;
6. Jishaq fuq l-importanza li jiġu stabbiliti networks ta' eċċellenza u biex jiġu integrati l-politiki tal-UE u l-istrategiji mnieda mill-Istati Membri, billi jissahhah ir-rwol tal-gvernijiet reġjonali u lokali; huwa tal-opinjoni li l-għaqda tar-riżorsi finanzjarji tal-Istati Membri allokatati għar-riċerka u l-innovazzjoni għandha ġġib iktar valur miżjud f'termini ta' riżultati, billi tiftah opportunitajiet godda għall-finanzjament ta' proġetti strateġiċi kbar;
7. Jirakkomanda li l-Istitut Ewropew tat-Teknoloġija għandu jkun integrat bis-shiħ fil-Qafas Strateġiku Komuni, bil-għan li jinbena centru Ewropew tal-eċċellenza għall-intrapriża u l-industrija, li jkun jista' jikkompeti mal-partecipanti akkademici globali fit-trawwim u l-

promozzjoni tal-ħiliet tal-innovazzjoni tal-UE u l-kompetittività, filwaqt li jindirizza l-eżodu ta' mhuħ, jattira talent internazzjonali, u jinvesti fl-ekonomija tat-tkabbir tal-gharfien;

8. Jishaq fuq l-importanza li jithegġeg it-twaqqif ta' shubijiet pubbliċi-privati; jitlob għall-JTIs biex jiġu simplifikati sabiex jiġi evitat milli jitqiegħed ammont kbir ta' riżorsi finanzjarji f'sempliciment ftit proġetti, u jitlob biex jiġu ssimplifikati regoli ta' għajjnuna statali trasparaenti għalkollox u permezz ta' proċeduri ta' monitoraġġ li jkunu effikaċi u mhux burokratiċi, sabiex l-innovazzjoni ma tkunx imfixkla minn proċessi twal
9. Jitlob li l-kapaċità ta' akkwist tas-settur pubbliku tintervjeni sabiex tiġi xprunata l-innovazzjoni permezz tal-akkwist pubbliku inkluż dak prekummerċjali li jista' jippermetti lill-awtoritajiet pubbliċi li jaqsmu r-riskji u l-benefiċċji mal-fornituri, mingħajr ma jinvolvu l-għajjnuna mill-Istat; Jenfasizza l-importanza li jiġi żgurat li l-awtoritajiet kuntrattwali jirrispettaw il-kunfidenzjalità ta' soluzzjonijiet innovattivi – speċjalment fir-rigward tal-kompetenzi – ipprezentati minn kumpaniji li jagħmlu sejha għal offerti; jipproponi li r-regoli rilevanti tal-għajjnuna statali u tal-akkwist pubbliku jiġu ssimplifikati u jsiru aktar flessibbli; jitlob għal politika proattiva, permezz ta' appoġġ u taħriġ, dwar iċ-ċertezza legali għall-awtoritajiet pubbliċi u l-fornituri li jagħzlu soluzzjonijiet innovattivi;
10. Ihegġeg lill-Kummissjoni biex twettaq verifika finanzjarja tal-prijoritajiet tal-baġit tal-UE għall-qafas finanzjarju li jmiss u biex tipprijoritizza l-proġetti ta' valur miżjud Ewropej li huma kapaċi jtejbju l-kompetittività tal-UE u l-integrazzjoni fl-oqsma tar-riċerka, l-gharfien u l-innovazzjoni;
11. Jilqa' b'sodisfazzjon l-intenzjoni tal-Kummissjoni li ttejjeb il-kundizzjonijiet tal-qafas għan-negozju biex jiġġedded, b'mod partikolari fir-rigward tad-drittijiet tal-proprietà intellettwali u l-adozzjoni tal-privattivi tal-UE u l-leġiżlazzjoni ta' standardizzazzjoni Ewropea; jenfasizza l-ħtieġa li d-drittijiet tal-proprietà intellettwali jiggarrantixxu l-bilanċ bejn l-isfruttament u t-trasferiment tat-teknoloġija u l-aċċess għar-riżultati xjentifiċi u d-disseminazzjoni rapida tagħhom; jemmen li l-assistenza għall-ghoti ta' privattivi għandha tingħata lil intrapriżi innovattivi żgħar, b'mod partikolari bl-istabbiliment tal-Privattiva Komuni;
12. Jinsab konvint li n-nefqa pubblika allokata għar-riċerka għandha tkun soġġetta għal valutazzjoni kwalitattiva bħala parti mill-istima tan-nefqa pubblika meta jiġu evalwati l-obiettivi baġitarji tat-terminu medju;
13. Għalhekk huwa tal-opinjoni li l-Kummissjoni Ewropea u l-Istati Membri għandhom jirrikonoxxu l-importanza tal-SMEs biex jagħtu spinta lill-innovazzjoni fl-Ewropa; jenfasizza l-fatt li iktar miżuri huma meħtieġa sabiex jappoġġjaw l-attivitajiet tar-riċerka tal-SMEs u jiffaċilitaw il-partecipazzjoni tagħhom fil-programmi tar-riċerka u l-innovazzjoni tal-UE b'informazzjoni xierqa; huwa tal-opinjoni li l-Kummissjoni għandha ttejjeb l-aċċess għall-finanzi u talloka parti mill-baġit għar-riċerka għall-partecipanti ż-żgħar, l-istituzzjonijiet iż-żgħar tar-riċerka, il-kumpaniji tar-riċerka żgħar u mikro u SMEs immexxija minn żgħażaġh u nisa tan-negozju, li tippremja t-twaqqif ta' networks jew raggruppamenti;
14. Jitlob biex jiġu ttestjati metodi godda u innovattivi ta' finanzjament, bħal ma huma l-

bonds ta' proġetti tal-UE u l-vawċers għall-innovazzjoni tal-UE, li jippermettu lin-negozji li jużaw daww ir-riżorsi direttament f'ċentri ta' riċerka akkreditati; dawn il-vawċers m'għandhomx ikunu soġġetti għall-irrapportar tal-ispejjeż għaliex l-użu tagħhom ikun iċċertifikat miċ-ċentri fejn jintefqu l-vawċers; l-akkreditazzjoni taċ-ċentri tista' titwettaq fuq bażi nazzjonali jew reġjonali u tiġi vvalidata minn korp Ewropew bħal pereżempju l-JRC;

15. Jirrakkomanda li tiġi ppremjata l-partecipazzjoni fil-proġetti b'fondi kapitali ta' riskju u entitajiet mhux tal-UE;
16. Jishaq fuq il-bżonn li jiġu ssimplifikati l-proċeduri u li jiġi żgurat li l-iskema jkollha mekkaniżmi flessibbli sabiex wiehed ilahhaq mal-bidliet globali u biex jiġi permess li jiġu aġġornati l-prijoritajiet tal-politika;
17. Iqis is-sinergiji bejn l-amministrazzjonijiet nazzjonali u reġjonali, l-universitajiet u l-istituti ta' riċerka, il-kumpaniji u l-SMEs u s-soċjetà ċivili bħala essenzjali sabiex ir-riċerka tiġi allinjata b'suċċess għall-htigijiet tas-soċjetà; jishaq fuq il-htieġa li tiġi żviluppata sistema li b'mod attiv thegġeg il-mobilità tar-riċerkaturi u x-xjentisti bejn l-universitajiet Ewropej u ċ-ċentri akkademiċi, ukoll billi jiġi ffaċilitat ir-rikonoxximent reċiproku tal-kwalifiki professjonali tagħhom u tiġi ggarantita l-portabilità tal-pensjonijiet; jishaq li dan għandu jstimula l-qsim tal-għarfien u jkun ta' benefiċċju kbir għall-innovazzjoni u għall-emergenza ta' ekonomija Ewropea bbażata fuq l-għarfien;
18. Jitlob biex jissahhaħ ir-rwol ta' Ċentru Kongunt ta' Riċerka (JRC) bħala fornitur intern tal-analiżi xjentifika u ekonomika għall-politika tal-iżvilupp f'konformità mal-istrategija Ewropa 2020; huwa tal-opinjoni li l-kontribut tal-JRC għall-innovazzjoni fil-Programm ta' Qafas għandu jinkludi kooperazzjoni miżjuda mal-industrija;
19. Huwa tal-opinjoni, filwaqt li wiehed iżomm f'moħħu l-fatt li l-UE hija l-ikbar suq fid-dinja u li l-ekonomija tad-dinja qed issir iktar u iktar intensiva fl-għarfien, li l-istrumenti differenti tal-UE għar-riċerka u l-innovazzjoni għandhom b'mod kostanti jadattaw u jwieġbu għall-iżviluppi tas-suq, billi jikkunsidraw il-perspettiva tal-konsumatur;
20. Jipproponi li l-Kummissjoni għandha ssib valuri referenzjarji konkreti biex tkejjel il-prestazzjoni tal-innovazzjoni u l-progress għall-istrumenti kollha differenti tal-UE tar-riċerka u l-innovazzjoni; jemmen li hemm bżonn li titjieb id-disseminazzjoni tal-informazzjoni u tar-riżultati miksuba mill-programmi u l-proġetti differenti tal-finanzjament sabiex jitjieb il-fehim tal-proċess tal-innovazzjoni u jonqos id-distakk bejn iċ-ċittadini Ewropej u l-iżvilupp xjentifiku u teknoloġiku;
21. Jitlob għas-simplifikazzjoni u l-istandardizzazzjoni tar-regoli u l-proċeduri fix-xenarju taż-Żona Ewropea tar-Riċerka (ŻER) meta titqies l-eżistenza tad-diversi strumenti;
22. Ifakkar li l-mira ta' 3% tal-PGD fuq ir-R&Ż hija magħmula minn sehem ta' 2% (privat) u sehem ta' 1% (nefqa pubblika); jinnotta li għad fadal nuqqasijiet partikulari fil-qasam tal-infiq għar-riċerka privata li jistgħu jintgħelbu biss billi l-ambjent regolatorju jiġi adattat għall-kumpaniji, inklużi l-intrapriżi żgħira u ta' daqs medju; jappoġġja b'mod partikolari l-ħidma tal-Kummissjoni dwar l-iżvilupp ta' indikatur ewlieni ġdid ibbażat fuq it-twassil tas-servizz tal-innovazzjoni għaliex dan ikun iktar informattiv milli tiġi mkejla l-

prestazzjoni kontra l-miri numerici;

23. Jilqa' b'sodisfazzjon il-programm tal-UE għar-Riċerka dwar l-Innovazzjoni għan-Negozji ż-Żgħir (SBIR) li l-għan tiegħu huwa li jiġu identifikati l-isfidi tas-settur pubbliku li huma orjentati lejn it-teknologija u jiffinanzja l-proġetti tar-R&Ż biex jiġu żviluppati soluzzjonijiet godda għall-problemi kemm qodma kif ukoll dawk emergenti;

RIŻULTAT TAL-VOTAZZJONI FINALI FIL-KUMITAT

Data tal-adozzjoni	12.7.2011
Riżultat tal-votazzjoni finali	+: 33 –: 0 0: 1
Membri preżenti għall-votazzjoni finali	Pablo Arias Echeverría, Adam Bielan, Lara Comi, António Fernando Correia De Campos, Jürgen Creutzmann, Christian Engström, Evelyne Gebhardt, Louis Grech, Małgorzata Handzlik, Iliana Ivanova, Philippe Juvin, Eija-Riitta Korhola, Edvard Kožušník, Kurt Lechner, Hans-Peter Mayer, Phil Prendergast, Robert Rochefort, Zuzana Roithová, Heide Rühle, Christel Schaldemose, Andreas Schwab, Catherine Stihler, Róza Gräfin von Thun und Hohenstein, Kyriacos Triantaphyllides, Emilie Turunen, Bernadette Vergnaud, Barbara Weiler
Sostitut(i) preżenti għall-votazzjoni finali	María Irigoyen Pérez, Morten Løkkegaard, Emma McClarkin, Konstantinos Poupakis, Sylvana Rapti, Olle Schmidt, Wim van de Camp